

እስልምና የዓለማት ጌታ ሃይማኖት

ጌታህ ማን ነው?

ይህ በፍጥረት ዓለሙ ውስጥ ትልቁ ጥያቄ ነው። ማንኛውም ሰው መልሱን ማወቅ ያለበት በጣም አስፈላጊው ጥያቄም ነው።

ጌታችን ያ ሰማያትንና ምድርን የፈጠረ፤ ከሰማይም ውኃን ያወረደ፤ በርሱም ለእኛና ለእንስሶች ምግብ ይሆንን ዘንድ ፍራፍሬና ዛፎችን ያወጣ (ያበቀለበት) ነው። ጌታችን እኛን የፈጠረ፤ አባቶቻችንንም የፈጠረ፤ ሁሉንም ነገር የፈጠረው እርሱ ነው። ሌሊትንና ቀንን ያደረገም እርሱ ነው፤ ሌሊትን የመኝታና የዕረፍት ጊዜ ቀኑን ደሞ ሲሳይና ቀሉን መፈለጊያ ጊዜ ያደረገ ጌታ ነው። ጌታችን ፀሐይን፣ ጨረቃን፣ ከዋክብትንና ባሕርዎችን ያገራልን የምንበላባቸውንና ከወተታቸውም ከፀጉራቸውም የምንጠቀምባቸውን እንስሳትንም ያገራልን ጌታ አሏህ ነው።

የዓለማቱ ጌታ መገለጫ ባህሪዎች ምንድን ናቸው?

ጌታ ፍጥረትን የፈጠረ ነው። ወደ እውነትና ቀናነት የሚመራቸውም እርሱ ነው። የፍጡራንን ጉዳይ ባጠቃላይ የሚያስተናግደው እርሱ ነው። ሲሳይን የሚሰጣቸውም እርሱ ነው። በቅርቡም ሆነ በመጨረሻይቱ ዓለም ያለውን ሁሉ ባለቤቱ እርሱ ነው። ሁሉም ነገር የርሱ ንብረት ነው። ከርሱ ውጪ ያለው ሁሉ የርሱ ባርያ ነው። እርሱ የማይሞትና የማይተኛ ሕያው ጌታ ነው። እርሱ ሕያው የሆኑ ፍጥረታት ሁሉ የቆሙት በትእዛዙ የሆነ በራሱ የተብቃቃ (ራሱን ቻይ) ጌታ ነው። እዝነቱ ሁሉንም ነገር የሰፋች፤ እርሱ በምድርም ሆነ በሰማይ ውስጥ ምንም የማይደበቅበት ጌታ ነው። እርሱን የሚመስለው ምንም ነገር የለም፤ እርሱም ሰሚው ተመልካቹ ነው። እርሱም ከሰማያት በላይ የሆነና ከፍጡራኑም የተብቃቃ ነው። ፍጥረታትም ከርሱ ፈላጊዎች ናቸው። እርሱ በፍጥረቱ ውስጥ እድረገጽም። ከፍጡሩም በርሱ ዛት ላይ የሚሰርዕ የለም። እርሱ ጥራት የተገባውና ከፍ ያለ ነው። ጌታ እርሱ የሰውንም ይሁን የእንስሳትን እካላትም ሆነ በዙሪያችን ያሉ የአጽናፊ ዓለማት ሥርዓቶችን እንደ ፀሐይ፣ ከዋክብትና ሌሎችም ፍጡራኑን ዝንፍ በማይል ሚዛኑና ሥርዓቱን በጠበቀ መልኩ ይህንን የሚታየውን ዓለም የፈጠረ ነው። ከርሱ ውጪ የሚመለከቱ ሁሉ ለራሳቸው ምንም ጥቅምም ይሁን ጉዳት የማይችሉ ሆነው ሳለ ታዲያ እነርሱን ለሚገዛቸው ጥቅም ማምጣትን ይሁን ጉዳት መከላከልን እንዴት ይችላሉ?

ጌታችን በኛ ላይ ያለው ሐቅ ምንድን ነው?

ጌታ በሰዎች ሁሉ ላይ ያለው ሐቅ እርሱን ብቻ ሊያመልከት እና በእርሱ ምንም ላይኃሩ ነው። ከርሱ ውጪም ሆነ ከርሱ ጋር ሰውን ፣ ድንጋይን ፣ ወንዝን ፣ ግዑዝ ነገርን ፣ ከኩብንም ሆነ ማንኛውንም ነገር ማምለክ አይገባቸውም። ይልቁንም አምልኮን አጥርተው ለዓለማቱ ጌታ ለአላህ ብቻ ነው ማድረግ ያለባቸው።

ሰዎች በጌታቸው ላይ ያላቸው ሐቅ ምንድን ነው?

ሰዎች አላህን በብቸኝነት ካመለከት አላህ ላይ ያላቸው መብት፣ በውስጧ ደህንነትን፣ ሰላምን፣ መረጋጋትን፣ ደስታን እና እርካታን የሚያገኙበት መልካም ኑሮን ሊሰጣቸው፤ በመጨረሻው ዓለም ደግሞ ዘውታሪ ችሮታና ዘላለማዊ ፀጋ ባለባት ጀነት ውስጥ ሊያስገባቸው ነው። እርሱን ካመፁና ትእዛዙን ከጣሱ ደግሞ፣ በደስታና በምጥንት ውስጥ እንዳሉ ቢያስቡም ሕይወታቸውን እሳዛኝና አስከፊ ያደርግባቸዋል። በመጨረሻው አለምም ከሷ የማይወጡባት እሳት ውስጥ ያስገባቸዋል። ለእነርሱም በውስጧ ዘላለማዊ ስቃይ አለላቸው።

የመኖራችን ዓለማዎችን ምንድን ነው? ለምን ስንፈጠረን?

የተከበረው ጌታችን ለተከበረ አላማ እንደፈጠረን ያም እርሱን ብቻ እንደናመልከው እና በእርሱ ምንም እንዳናጋራ መሆኑን ነግሮናል። ምድርንም በመልካምና በማስተካከል እንደናሳምር አዛናል። ከጌታውና ከፈጣሪው ውጪ ያመለከ ሰው የተፈጠረበትን አላማ አላወቀም። በፈጣሪው ላይ ያለበትን ግዴታም አልተወጣም። በምድር ላይ የሚያበላሽ ሰውም የተመደበበትን የስራ ኃላፊነት አላወቀም።

እንዴት ነው ጌታችንን የምናመልከው?

ከፍ ያለውና የላቀው ጌታችን እኛን ዝም ብሎ አልፈጠረንምም አልተወንምም፤ ሕይወታችንንም ለጤዋታ አላደረገም። ይልቁንም ከሰዎች መካከል ወደ ህዝባቸው መልዕክተኞችን መረጠ። እነሱም ፍፁም ስነምግባር ያላቸው፤ ነፍሳቸው የፀዳ፤ ልባቸው የጠራ ናቸው። በነርሱ ላይም መልዕክቱን አወረደ። በመልዕክቱም ሰዎች ከፍ ስላለውና ስለላቀው ጌታ ሊያውቁት የሚገባውን ሁሉ፤ ሰዎች የትንሳኤ ቀን እንደሚቀሰቀሱ ገለጸበት። የትንሳኤ ቀን ማለት የሒሳብና የምንዳ ቀን ነው። መልዕክተኞቹም ወደ ህዝባቸው ጌታቸውን እንዴት እንደሚገዙ፤ የእምልኮን አደራረግና ጊዜውን፤ በእምልኮቻቸውም በቅርቡቱም ሆነ በመጨረሻይቱ ዓለም የሚያገኙትን ምንዳ አብራራላቸው። በእነርሱ ላይ ከመብል፤ ከመጠጥ እና ከጋብቻ ጌታቸው የከለከለውን አስጠነቀቋቸው። ወደ መልካም ስነ ምግባር መረቀቸው፤ ከፀያፍ ስነ ምግባርም ከለከሏቸው።

ከፍ ያለውና የላቀው ጌታ ዘንድ ተቀባይነት ያለው ሃይማኖት የትኛው ነው?

አላህ ዘንድ ተቀባይነት ያለው ሃይማኖት እስልምና ነው። እስልምና ሁሉም ነቢያት ያስተላለፉት ህይማኖት ነው። አላህ በትንሳኤ ቀን ከርሱ ውጪ ያለን ሃይማኖት አይቀበልም። ከእስልምና ውጪ ሰዎች የተቀበሉት ሃይማኖት ሁሉ ከንቱ ሃይማኖት ነው። ለባለቤቱም አይጠቅመውም፤ ይልቁንም በዚህም ሆነ በመጨረሻይቱ ዓለም ለእርሱ ጉዳትን ነው የሚያመጣው።

የዚህ ሃይማኖት (የእስልምና) መሰረቶችና ማዕዘናቶች ምን ምንድን ናቸው?

ይህ ሃይማኖት አላህ ለባሮቹ ያገራው ሃይማኖት ነው። ትልቁ ማዕዘንም በአላህ ጌትነትና አምላክነት፤ በመላእክቱም፤ በመፃሕፍቱም፤ በመልክተኞቹም፤ በመጨረሻው ቀንና በውሳኔውም ማመን፤ ከአላህ በቀር በእውነት የሚመለከ አምላክ እንደሌለና ሙሐመድም የአላህ መልእክተኛ መሆናቸውን መመስከር፤ ሰላትንም መስገድ፤ ዘክ ግዴታ የሚሆንበት የገንዘብ መጠን እንተ ዘንድ ካለ ዘክ መስጠት፤ በእመት ውስጥ እንድ ወር የረመዳንን ወር መያም፤ አቅሙ ካለም ኢብራሂም (ዐለይሂ ሰላም) ሰላም በርሳቸው ላይ ይስፈንና በጌታቸው ትእዛዝ ወደገነቡት ጥንታዊው ቤት ተጉዞ ለአላህ ብለህ ሐጅ ማድረግ ነው። ሽርክን፤ ነፍስ መግደልን፤ ዝሙትን፤ የተከለከለን ገንዘብ መብላትን እና የመሳሰሉትን አላህ የከለከላቸውን ነገሮች መራቅ አለብህ። በአላህ አምነህ እነዚህን አምልኮዎች ከሰራህና እነዚህን የተከለከሉ ነገሮች ከራቅክ በዚህ አለም ላይ እንተ ሙስሊም ነህ። በትንሣኤ ቀንም አላህ በጀነት ውስጥ ዘላለማዊ ደስታን እና ዘውታሪነትን ይሰጥሃል።

እስልምና ለእንድ ህዝብ ወይም ዘር የመጣ ህይማኖት ነውን?

እስልምና ለሰዎች ሁሉ የመጣ የአላህ ሃይማኖት ነው። አላህን በመፍራት እና በመልካም ስራ ካልሆነ በስተቀር ማንም ከማንም በላጭነት የለውም። ሰዎችም በእስልምና እኩል ናቸው።

ሰዎች የመልእክተኞቹን (የአላህ ሰላትና ሰላም በነርሱ ላይ ይስፈንና) እውነተኛነት እንዴት ያውቃሉ?

ሰዎች የመልእክተኞችን እውነተኛነት በብዙ መንገድ ያውቃሉ። ከነርሱም መካከል፡- መልእክተኞች ይዘውት የሚመጡት እውነትና መመሪያ ንፁህ እእምሮና ጤነኛ ተፈጥሮ ይቀበለዋል፤ እእምሮዎችም ለመልካምነቱ ይመስክራሉ፤ ከመልእክተኞች ውጪም እነርሱ ያመጡትን ብጤ ማንም አያመጣም። መልእክተኞች ይዘውት የመጡት ነገር የሰዎችን ሃይማኖት እና ዓለማዊ ህይወታቸውን የሚያሻሻል፤ ጉዳዮቻቸውን የሚያስተካክል፤ ሥልጣኔያቸውን የሚገነባ እና ሃይማኖታቸውንም፤ አእምሯቸውንም፤ ሀብታቸውን እና ክብራቸውን የሚጠብቅ ነው።

መልእክተኞች (የአላህ ሰላም እሁሉም ላይ ይስፈንናቸው) ሰዎችን ወደ መልካም እና ቅናቻ በመምራታቸው ከፍተኛ አይጠይቁም። ይልቁንም ከጌታቸው ዘንድ ነው ምንዳቸውን የሚጠባበቁት።

መልእክተኞች ይዘውት የመጡት ነገር ጥርጣሬ የማይቀላቀለው እውነት እና እርግጠኛ ነው፤ የማይጋጭና የማይምታታ ነው፤ ሁሉም ነቢይ ሲመጣ ያለፉትን ነቢያት እውነተኛነት ያረጋግጣልም ያለፉት ነቢያት ወደጠፋትም አምሳያ ነው የሚጣራው።

አላህ መልእክተኞችን (የአላህ ሰላም በነርሱ ላይ ይስፈንና) ከአላህ ዘንድ የተላኩ ለመሆናቸው የእውነት ምስክር ይሆን ዘንድ በግልፅ ተገምራቶች እና አላህ በእጃቸው በሚያደርግላቸው ህያል ተአምራት ይረዳቸዋል። ለነብያት ከተሰጣቸው ተአምራት ሁሉ ትልቁ ተአምር ለመጨረሻው መልእክተኛ ሙሐመድ (የአላህ ሰላትና ሰላም በእርሳቸው ላይ ይስፈንና) የተሰጣቸው ተአምር ነው። እርሱም የተከበረው ቁርአን ነው።

የተከበረው ቁርካን ምንድን ነው?

የተከበረው ቁርካን የግለሰብ ጌታ መጽሐፍ ነው። እርሱም በመልዕክት ጅብረል (ዐለይሂ ሰላም) አማካኝነት ወደ መልእክተኛው ሙሐመድ (የአላህ ሰላትና ሰላም በእርሳቸው ላይ ይሰጡን) የወረደ የአላህ ቃል ነው። በውስጡም ስለ አላህ፣ ስለ መላእክቱ፣ ስለ መጻሕፍቱ፣ ስለ መልእክተኞቹ፣ ስለ መጨረሻው ቀን እና አላህ ስቀደረው መልካምና መጥፎ እንዲሁም ስለ ሌሎችም አላህ ሰዎችን እንዲያውቁት ያስገደዳቸውን ነገሮች ሁሉ ይዟል። በውስጡም ግዴታ የሆኑ አምልኮዎችን፣ እንደ ሰው ሊጠነቀቃቸው የሚገቡ የተከለከሉ ነገሮችን፣ መልካም እና መጥፎ የሆኑ ሥነ ምግባሮችን፣ እንዲሁም ከሰዎች ሃይማኖት፣ ዓለማዊ ጉዳዮች ጋርና ከሞት በኋላ ሕይወትን የሚመለከቱ ጉዳዮችን ሁሉ አካቶ ይዟል። አላህ ሰዎችን ብጩውን እንዲያመጡ የተገደደረበት ተለምረኛ መጽሐፍ ነው። እርሱም እንዲትም ቃል ሳይገደልበትና ሳይለወጥበት በወረደበት ቋንቋ እስከ ትንሣኤ ቀን ድረስ ተጠብቆ የሚኖር ነው።

መቀስቀስና በስራ መተሳሰብ እንዳለ ማስረጃው ምንድን ነው?

ምድር የሞተችና በውስጧ ሕይወት የሌላት ሆና አታይምን፤ ውኃ በወረደበት ጊዜ ግን ትንቀጠቀጣለች ያማረውን ተክልም ሁሉ ታበቅላለች። መሬትን ሕያው ያደረገ ጌታ ሙታንንም ሕያው ማድረግ ይችላል። ሰውን ከደካማ የውሃ ጠብታ የፈጠረ ጌታ በትንሣኤ ቀን ሊያስነሳው፣ ሊተሳሰበውና ሥራው መልካም ከሆነ በመልካም መጥፎም ከሆነ በመጥፎ የተሟላ ምንዳውን ሊመነዳው ይችላል። ሰማያትን፣ ምድርን፣ ከዋክብትን የፈጠረ ሰውን በድጋሚ መፍጠር ላይም ይችላል። ምክንያቱም ሰውን እንደገና መልሶ መፍጠር ሰማያትንና ምድርን ከመፍጠር አኳያ እጅግ የቀለለ ነገር ነውና።

የትንሣኤ ቀን የሚሆነው ምንድን ነው?

የበላይና የላቀው ጌታ ፍጥረታትን ከመቃብራቸው ያስነሳል፤ ከዚያም በሠሩት ሥራ ይተሳሰባቸዋል፤ ያመነና መልዕክተኞችንም እውነት ያለ ሰው ጀነት ውስጥ ያስገባዋል፤ ይህም ታላቅነቱ በሰው ልጅ አዕምሮ ውል ብሎ የማያውቀው ዘላለማዊ ፀጋ ነው። የካደም ሰው እሳት ያስገባዋል፤ ይህም ሰው ሊያስበው የማይችለው ዘላለማዊ ስቃይ ነው። እናም እንደ ሰው ጀነት ወይም ጀህነም ከገባ ፈጽሞ አይሞትም፤ በፀጋ ውስጥ ወይም በቅጣት ውስጥ ዘላለማዊና ዘውታሪ ይሆናል።

እንደ ሰው እስልምናን መቀበል ከፈለገ ምን ማድረግ አለበት? እሱ ሊፈፅም የሚገባቸው ሃይማኖታዊ ስርአቶች ወይም ፍቃድ መስጠት ያለባቸው ሰዎች አሉን?

እንደ ሰው እውነተኛው ሃይማኖት እስልምና መሆኑን እና የግለሰብ ጌታ የመረጠው ሃይማኖት መሆኑን ካወቀ ወደ እስልምና ለመግባት መቸኮል አለበት። ምክንያቱም ብልህ ሰው እውነቱ የተገለፀለት ጊዜ ወደ እሱ ይጣደፋል እንጂ ጉዳዩን ለሌላ ጊዜ እያዘገየውምና። እስልምናን መቀበል የሚፈልግ ሰው (እስልምናን ለመቀበል) የተለየ ሃይማኖታዊ ስነስርአት የማድረግ ግዴታ የለበትም። ከሰዎችም ውስጥ በማንም ፊት መሆን አይጠበቅበትም። ነገር ግን ይህ በሙስሊም ፊት ወይም በኢስላማዊ ማእከል ውስጥ ከሆነ በጎ ላይ በጎ ነው የጨመረው። ያለበለዚያ፡- ትርጉሙን አውቆና በቃሉ አምኖበት (አሽሁዱ አን ላ ኢላሃ ኢላላህ ወአሽሁዱ አንነ ሙሐመደን ረሱሉላህ) (ትርጉሙም፡ ከአላህ በስተቀር በእውነት የሚመለከ አምላክ እንደሌለ እመስክራለሁ፤ ሙሐመድም የአላህ መልእክተኛ መሆናቸውን እመስክራለሁ።) ካለ በዚህ ሙስሊም ይሆናል። ከዚያም አላህ ግዴታ ያደረገበትን ነገሮች ለመተግበር የተቀሩትን የእስልምና ህግጋቶች ቀስ በቀስ መማር ነው።